



உங்களில் ஒருவன் - உங்களோடு ஒருவன்!

நேற்றைய தொடர்ச்சி

தன் தாய் தந்தையரின்திருமணம் எந்தச் சூழ்நிலையில் நடந்தது என்பதை ஒரு மகனாக ஸ்டாலின் எழுதியிருக்கிறார். இந்தி எதிர்ப்பு ஊர்வலத்திற்குப் போய் வந்தவுடன்தான் கலைஞர் திருமணம் செய்துகொண்டிருக்கிறார். கொள்கைப் பிடிவாதக்காரருக்கு, கொள்கையில் சமரசம் செய்து கொள்ளாதவருக்கு, எழுத்தாளருக்கு, போராட்டக்காரருக்கு மனைவியாக இருப்பதும், மகனாக இருப்பதும் எளிய காரியமல்ல.

“உங்களில் ஒருவன்” நூலில், நாம் இதுவரை அறிந்திராத பல முக்கிய விஷயங்களை ஸ்டாலின் பதிவு செய்துள்ளார். காவல் துறையினர் ஒருவரைக் கைது செய்தால், குடும்பத்தினர் அழுது ஆர்ப்பாட்டம் செய்வார்கள். ஆனால், கலைஞரின் குடும்பத்தினர் சர்வசாதாரணமாக ‘கைது பண்ணிட்டுப் போயிட்டாங்க’ (பக்.107) என்று சொல்கிறார்கள். பிள்ளைகள், “கலைஞரைக் கைது செய்து சிறைக்கு அழைத்துக் கொண்டு போகும்போது வெளியூர் போயிருப்பதாகவே நாங்கள் நினைத்தோம்” (பக்.110) என்று எழுதியிருப்பது நிஜம். கலைஞர் ஒரே ஒரு முறை சிறை சென்றிருந்தால் அதிர்ச்சியாக இருக்கும், கடசிப் பணிக்காக, பொதுக் கூட்டம் பேசுவதற்காகப் போவது போல் அடிக்கடி சிறைச்சாலைக்குச் சென்றவர்தானே. சுற்றுப் பயணத்திற்குப் போவதுபோல்தான் கலைஞர் சிறைக்குச் சென்றிருக்கிறார்.

“கலைஞர் குடும்பத்துக்கு வீடு என்பது சிறையும் சேர்ந்துதான் என்பதை சிறுவனாக இருந்தபோதே நான் உணர்ந்திருந்தேன். அதனால்தான் ஓராண்டு சிறை என்னை உருக்குலைக்காமல் உரமாகியது” (பக் 34) என்றும், “சிறை வாழ்க்கை எங்களுக்குக் குடும்ப வாழ்க்கையோடு சேர்ந்த ஒன்றாகத்தான் இருந்தது” என்றும் எழுதியிருப்பதைப் படிக்கும்போது கலைஞரின் குடும்பத்தைத் தவிர வேறு ஒரு குடும்பம், தமிழ்நாட்டில், இந்தியாவில், உலக அளவில்கூட இருக்குமா என்று கேள்வி எழுகிறது. கலைஞர் பின்பற்றிய கொள்கையில், அவரது குடும்பத்தினரும் முழு ஈடுபாடு காட்டியிருக்கின்றனர். இல்லையென்றால் ‘சிறை வாழ்க்கையும் எங்கள் குடும்ப வாழ்க்கையின் ஒரு பகுதிதான்’ என்று எழுத முடியாது.

“எனது அரசியல் வாழ்வின் தொடக்கம் கோபாலபுரம் முடி திருத்தும் நிலையத்தில்தான் தொடங்கியது” (பக்.115) என்று ஸ்டாலின் எழுதியிருந்தாலும் நான்கரை மாதக் கைக்குழந்தையாக, தந்தையைக் காண திருச்சி மத்தியச் சிறைச்சாலைக்குச் சென்ற நான் அன்றே அவரது அரசியல் பயணம் தொடங்கியிருந்தது என நான் கருதுகிறேன். அந்த அரசியல் பயணம் ராஜ பாட்டையாக ஒருநாளும், ஒருபோதும் இருந்ததில்லை. பள்ளம், மேடு நிறைந்ததாகத்தான் இருந்திருக்கிறது. கரடுமுரடான பாதையாகத்தான் இருந்திருக்கிறது. கலைஞரின் மகன் என்பதற்காகச் சலுகைகள் ஏதும் பெற்றாரா? பெற்றிருப்பார் என்றுதான் பொதுச் சமூகம் நினைத்திருக்கும். ஸ்டாலின் சலுகைகளைப் பெறாமல் சங்கடங்களைத்தான் அதிகமாகச் சந்தித்திருக்கிறார் என்பதுதான் நிஜம். “தலைவர் மகன் என்பதால் சலுகைகள் பெற்றிருப்பேன் என்றுதான் பலரும் நினைப்பார்கள். ஆனால் தலைவரின் மகன் என்பதால் நான் அதிகம் சங்கடங்களைத்தான் சந்தித்தேன்” (பக். 238) என்று அவர் எழுதியிருக்கிறார்.

தி.மு.க. ஒரு ஜனநாயகக் கட்சி. இந்தியாவில் உள்கட்சித் தேர்தலை முறையாக நடத்துகிற ஒரே கட்சி தி.மு.க.தான். கட்சித் தலைவரின் மகன் என்பதற்காக ஸ்டாலின் நேரடியாகக் கட்சியின் எந்தப் பதவிக்கும், பொறுப்புக்கும் நியமிக்கப்பட்டதில்லை. கிளைக் கழகப் பிரதிநிதி பதவிக் கே கூட அவர் போட்டியிட்டத்தான் வென்றிருக்கிறார். ஆயிரம் விளக்கு 57ஆவது வார்டு தேர்தலிலும் போட்டியிட்டதான் வெற்றி பெற்றார். கிளைக் கழகப் பிரதிநிதி, பொதுக்குழு உறுப்பினர், மாவட்டப் பிரதிநிதி என்று ஒவ்வொரு பதவியையும் போட்டியிட்டத்தான் வென்றிருக்கிறார்; கட்சியின் அடிமட்டத்திலிருந்து உழைப்பின் மூலமே ஒவ்வொரு பதவிக்கும் வந்திருக்கிறார் என்பதை ‘உங்களில் ஒருவன்’ நூலைப் படிக்கிற அனைவரும் அறிந்துகொள்வார்கள். முட்டிமோதி, போராடி, தானாக வளர்ந்துவரும் என்றுதான் கலைஞரும் விட்டிருக்கிறார்.

உழைக்காமல் ஒருவரும் தி.மு.க.வில் சாதாரணப் பதவிக்குக் கூட வர முடியாது என்பதுதான் வரலாறு. ஸ்டாலின் கட்சியில் உழைத்ததற்குத்தான் அவருக்குக் கட்சிப் பதவி கிடைத்திருக்கிறது. கலைஞரின் மகன் என்பதற்காக அல்ல. கட்சிப் பதவி என்பது வெறும் பதவியல்ல; அது தலைமைப் பண்பு. தன்னுடன் உள்ளவர்களை, தனக்கு அடுத்த படிநிலையில் இருப்பவர்களை யும் அரவணக்குத்துச் செல்வது. இந்தப் பண்பு ஸ்டாலினுக்கு இயல்பிலேயே இருந்திருக்கிறது. தனது உழைப்பாலும், எல்லாரையும் அரவணக்கும் குணத்தாலும், சகிப்புத்தன்மையாலும் கட்சியின் அடிமட்டத்திலிருந்து பிடிபடியாக மேலேறி வந்தவர். திடீரென அவர் எந்தப் பதவிக்கும் வந்துவிடவில்லை என்பதுதான் ‘உங்களில் ஒருவன்’ வாசகர்களுக்குத் தரும் முக்கியமான செய்தி. கட்சிப் பதவிக்கு வருவது ஒருவிதத்தில் எளிதாக இருக்கலாம். ஆனால், அதைத் தொடர்ந்து தக்க வைத்துக்கொள்வதுதான் மாபெரும் சவால். அந்தச் சவாலிலும் ஸ்டாலின் வெற்றி பெற்றிருக்கிறார். அவரது உழைப்பு, அரவணக்கும் போக்கு, சகிப்புத்தன்மையும்தான் அதற்குக் காரணம்.

கட்சிக்காரர்கள் வார்டு கவுன்சிலர் தேர்தலில் போட்டியிட்ட போது சிறு வயதிலேயே பிரச்சாரம் செய்திருக்கிறார். 1967இல் சைதாப்பேட்டை தொகுதியில் போட்டியிட்ட கலைஞருக்காகப் பிரச்சாரம் செய்திருக்கிறார். மெகா போஸ்தில் ‘உங்கள் சின்னம் உதய சூரியன். நமது சின்னம் உதய சூரியன். உங்களை நாடி, உங்களைத் தேடி இதோ கலைஞர் வந்துகொண்டிருக்கிறார்’ (பக். 120) என்று பிரச்சாரம் செய்தவர்தான் ஸ்டாலின்.

கோபாலபுரம் இளைஞர் தி.மு.க. உருவாக்கியது யார்? 1969இல் அண்ணாவின் மணியிழாவைக் கொண்டாட கோபாலபுரம் இளைஞர் தி.மு.க. சார்பின் முயற்சிகளை மேற்கொண்டது யார்? ஸ்டாலின்தானே. விழாவிற்கு வர இயலாது என்று அண்ணா சொல்ல, வந்தே தீர் வேண்டும் என்று அடம்பிடித்ததும் ஸ்டாலின்தான். “உன் அப்பனைப் போலவே பிடிவாதக்காரனாக இருக்கிறாயே” (பக். 129) என்று அண்ணா சொன்னதோடு, விழாவிற்கு

உங்களில் ஒருவன்

தன் வரலாறு - பாகம் 1



மு.க.ஸ்டாலின்

வருவதற்கும் சம்பந்திக்கிறார். அண்ணாவிடம் அடம்பிடித்து அனுமதி வாங்கும்போது ஸ்டாலினுக்கு வயது 16தான். ஆனால் அண்ணாவால் மணியிழாவிற்கு வர முடியாமல் போகிறது. மறைந்துவிடுகிறார். மணியிழாவை நடத்த முடியவில்லையே என்று வருத்தப்பட்ட ஸ்டாலின் 1970இல் அண்ணாவின் பிறந்தநாளை மூன்று மாநில முதலமைச்சர்களைக் கொண்டு கொண்டாடுகிறார். அந்த விழாவைப் பற்றி “எனது வாழ்க்கையில் மிகப் பெரிய நிகழ்ச்சியாக நான் ஏற்பாடு செய்தது” (பக்.14) என்று எழுதியிருக்கிறார். 1972இல் நடைபெற்ற காஞ்சி மாநாட்டிற்காக அண்ணா நினைவிடத்திலிருந்து மாநாட்டு புத்தல்வரை நினைவுச் சூடரை ஏந்திக்கொண்டு தொடர் ஒட்டமாக ஓடிவவர்தான் ஸ்டாலின். அண்ணாவின் மீது அவருக்குத் தனித்த பாசம் உண்டு. அதனால்தான் ‘அண்ணா என்றொரு அன்பு உயிர்’ என்று எழுதியிருக்கிறார்.

தன்வரலாற்று நூலில் ஸ்டாலின் யார் மீதும் புகார் கூறவில்லை. யார் மீதும் குற்றம் சாட்டவில்லை. யாரையும் குறை சொல்லவில்லை. பிறர் மீது வன்மத்தை வெளிப்படுத்தும் விதமாக ஒரு சொல்கூட இல்லை. தன்னிரக்கமோ, கழிவிரக்கமோ வெளிப்படவில்லை. இந்தப் பண்புதான் இந்த நூலின் சிறப்பு. “மக்களிடம் செல். மக்களோடு இரு” என்று அண்ணா சொன்னதைத் தான் என்னுடைய வாழ்க்கை நெறியாகப் பின்பற்றிக் கொண்டு வருகிறேன்” என்று சொல்லியிருக்கிறார். அவரைக் கூர்ந்து கவனித்தவர்களுக்குத் தெரியும், அண்ணா சொன்னதைத்தான் ஸ்டாலின் கின்றுவரை முழுமையாகப் பின்பற்றி வருகிறார் என்பது.

இராயப்பேட்டை காவல் நிலையத்திற்கு அருகிலிருந்த அமின் கேப் உணவகத்தின் சமோசாவும் தேநீரும் அண்ணவுக்குப் பிடிக்கும் என்பதால், அண்ணா கோபாலபுரம் வீட்டிற்கு வரும்போதெல்லாம் தானாகவே செக்களில் சென்று அவற்றை வாங்கிவந்து கொடுத்தவர் ஸ்டாலின் (பக்.125). அண்ணாவின் முன் பலமுறை மனோகரா நாடகத்தை நடத்திக்காட்டியவர்.

மனச்சோர்வு ஏற்படும்போதெல்லாம் தன்னுடைய வீட்டிற்கு வரவழைத்து மனோகரா நாடகத்தை நடத்துக்காட்டு என்று அண்ணா சொன்னது ஸ்டாலினிடம்தான். கலைஞரிடம் மட்டுமே அவர் சற்று விலகியிருந்திருக்கிறார். ஆனால் அண்ணாவிடம், எம்.ஜி.ஆரிடம், சிவாஜி கணேசனிடமும், தி.மு.க.வின் இரண்டாம் கட்டத் தலைவர்களடனும் நெருக்கமாகத் தான் இருந்துள்ளார். எம்.ஜி.ஆர். நடித்த படங்களைப் பார்த்துவிட்டு, எம்.ஜி.ஆரிடமே கருத்துக் கூறுகிற அளவுக்கு, எம்.ஜி.ஆரே தான் நடித்தப் படத்தைப் பற்றி ஸ்டாலினிடம் கருத்துக் கேட்கிற அளவுக்கு இருவருக்குமிடையில் அன்பு இருந்திருக்கிறது. ஒருமுறை எம்.ஜி.ஆரிடம் போனில், “சார்” என்று சொல்ல, “என்னை எப்படி சார் என்று நீ சொல்லலாம்” என்று கேட்டு உரிமையுடன் ஸ்டாலினிடம் கோபித்துக்கொண்டிருக்கிறார். கலைஞரிடமும் புகார் சொல்லியிருக்கிறார். பிடிபடி பல புதுப்புது விஷயங்கள் ‘உங்களில் ஒருவன்’ நூலில் எழுதப்பட்டிருக்கிறது.

1971இல் நடைபெற்ற தேர்தலின்போது கலைஞர் எழுதிய ‘நானே அறிவான்’ என்ற நாடகத்திலும் முரசொலி அடியார் எழுதிய ‘முரசே முழுங்கு’ என்ற நாடகத்திலும் நடித்திருக்கிறார். இந்த நாடகம் தமிழ்நாடு முழுவதும் நிகழ்த்தப்படுகிறது. ஸ்டாலின்தான் நடிக்கிறார். 28.3.1971இல் சென்னையில் நார்பதாவது முறையாக நாடகம் நடக்கிறது. பார்வையாளராக எம்.ஜி.ஆர். வந்திருக்கிறார். நார்பதாவதியில் அமரச் சொல்லியும், பிறருக்கு மறைக்கும் என்று சொல்லி தகையிற் அமர்ந்து, நாடகத்தைப் பார்த்துவிட்டு பாராட்டுகிறார். செங்கம்பட்டில் நாடகத்தை நிகழ்த்துவதற்காக செங்கல் வாரியில் ஆர்.எஸ். பாரதியுடன் சென்றதையும் எழுதியிருக்கிறார். 54 ஆண்டுகளுக்கு முன்பு நடந்தது. அப்போதே ஸ்டாலினுக்குத் தெரிந்திருக்கிறது ‘உழைப்பதான் தனக்கு மூலதனம். உழைப்பவர்களை உயர முடியும். கற்பனை பேச்சுகள் எட்டாது’ என்பது.

1971இல் நடைபெற்ற சட்டமன்ற பொதுத் தேர்தலின் போது தான் மட்டும் உழைக்கவில்லை. தி.மு.க.வின் வெற்றிக்காகப் பலரும் உழைத்தார்கள் என்பதை மறக்காமல் எழுதியிருக்கிறார். இந்த நூலின் மிகச் சிறந்த பகுதி என்று இதைத்தான் நான் குறிப்பிடுவேன்.

முரசொலி அடியார் எழுதிய ‘அண்ணா ஒரு காவியம்’, கலைஞர் எழுதிய ‘திரை தியாகி’, ‘இதயத்தில் அண்ணா’,

கலாராணி ஜானகி குழவினார் நடத்தியது. கவிஞர் முத்துலிங்கம் எழுதிய ‘பேசும் சிலைகள்’, கலைவாணர் கலைக்குழு நடத்திய ‘சின்னிகேட சூரசம்ஹாரம்’, என்.எஸ். கோலப்பன் நடத்திய ‘தொடரட்டும் கலைஞர் ஆட்சி’, டி.என். பாலு குழவினார் நடத்திய ‘அரசியல் கோமாளி’, அம்மாஞ்சி ராஜா’, சொர்ணம் எழுதிய ‘இதோ ஒரு கோட்சே’, பாண்டியன் எழுதிய ‘முகமது கஜனி’ என்று நீண்டதொரு பட்டியலைத் தந்திருக்கிறார். இந்த நாடகப் பட்டியல் ‘உங்களில் ஒருவன்’ நூலுக்குக் கூடுதல் வலுவைக் கூட்டுகிறது. ஸ்டாலின் நினைத்திருந்தால் நான் மட்டுமே நாடகம் நடித்தேன், நான் மட்டுமே தி.மு.க.வின் வெற்றிக்கு உழைத்தேன் என்று எழுதியிருக்க முடியும். ஆனால் அவர் அவ்வாறு செய்யவில்லை. உழைத்ததாலும், கஷ்டப்பட்டாலும், அதை வெளியே சொல்லாத ரகம் ஸ்டாலின்.

1971இல் யாவரெல்லாம் தி.மு.க.வின் வெற்றிக்காக உழைத்தார்களோ அவர்களுக்கெல்லாம் தன் எழுத்தின் மூலம் பெருமை சேர்த்திருக்கிறார். வரலாற்றில் இடம்பெறச் செய்திருக்கிறார். தன்னுடைய வாழ்க்கை வரலாற்றை எழுதினாலும் அதில் தனக்கான இடத்தைக் குறைத்துக்கொண்டு மற்றவர்களுக்குக் கூடுதலான இடத்தைத் தந்திருப்பது அவருடைய மேன்மையான பண்பைக் காட்டுகிறது. அதனால்தான் மற்றவர்கள் எழுதிய தன்வரலாற்றுக் கதைகளிலிருந்து மாறுபட்டு நிற்கிறது. இதனால்தான் ‘உங்களில் ஒருவன்’ நூல் ஸ்டாலினுடைய வாழ்க்கை வரலாறு அல்ல.

தி.மு.க.வின் வரலாறு என்று சொல்ல முடிகிறது.

ஸ்டாலினுடைய உழைப்பைக் கட்சியில் மட்டுமல்ல, முரசொலி பத்திரிகையிலும் பார்க்க முடியும். ‘எனக்குக் கலைஞரைப் போல எழுத வராது’ என்று சொன்னாலும் முரசொலியில் அவர், ‘தினபலன்’ என்ற பகுதியை எழுதியிருக்கிறார். ‘தினபலன்’ என்பது ஜோசியம் சார்ந்தது அல்ல. அன்றாட அரசியல் நடப்புகள் சார்ந்தது. கடைமட்ட ஊழியனாகவும் முரசொலியில் வேலைபார்த்திருக்கிறார். முரசொலி நாளிதழை அஞ்சலில் சேர்ப்பதற்காக அவர் பட்ட சிரமங்களையெல்லாம் எழுதியிருக்கிறார்.

“என்னுடைய முதல் குழந்தை முரசொலி தான்” என்று கலைஞர் சொல்லியிருக்கிறார். எழுதியிருக்கிறார். கலைஞருடைய முதல் குழந்தையை அவர் மட்டுமே வளர்த்ததென்கவியல்லை, அவருடைய மொத்த குடும்பமே வளர்த்ததெடுத்து இருக்கிறது. கலைஞருடைய கொள்கையை, எழுத்துகளை கட்சிக்காரர்களிடமும், பொது மக்களிடமும் கொண்டு போய்ச் சேர்ப்பதில் ஸ்டாலினுக்குப் பெரும் பங்கு இருந்திருக்கிறது.

கலைஞர் மட்டும்தான் நாடகத் துறையோடு, சினிமாத் துறையோடு, இலக்கியத் துறையோடு தொடர்பு கொண்டிருந்தார் என்று சொல்ல முடியாது. மு.க. முத்து, சிறந்த நடிகராக இருந்திருக்கிறார். கலைஞர் எழுதிய திரைக்கதை வசனத்தில் வெளிவந்த ‘ஒரே ரத்தம்’ சினிமாவில் ஸ்டாலின் நடித்திருக்கிறார். ‘முரசே முழுங்கு’ நாடகத்தில் 40 ஊர்களில் நடித்திருக்கிறார். கலைஞர் எழுதிய ‘நானே அறிவான்’ என்ற நாடகத்திலும்



எழுத்தாளர் இமையம்

நடித்திருக்கிறார். ‘வெற்றி நமதே’, ‘திண்டுக்கல் தீர்ப்பு’ நாடகங்களிலும், ‘குறிஞ்சிமலர்’ என்ற தொடரிலும் நடித்திருக்கிறார். ‘அஞ்சும் பிச்சர்ஸ்’ என்ற சினிமா தயாரிப்பு நிறுவனத்தையும் நடத்தியிருக்கிறார். ஸ்டாலின் மட்டுமல்ல, அவருடைய மகன் உதய நீதியும்கூட பல திரைப்படங்களில் நடித்தவர்தான். முரசொலி மாறன், நல்ல சிறுகதை எழுத்தாளர், கட்டுரை ஆசிரியர். முரசொலி செல்வமும் எழுத்தாளர்தான். கலைஞரின் குடும்பம், கலைத் துறையோடு, எழுத்துத் துறையோடு, பத்திரிகைத் துறையோடு தொடர்புடையதுதான்.

நாடக நடிகர், சினிமா நடிகர், தொடர் நடிகர், பத்திரிகையில்தேவைபார்த்தவர், கோபாலபுரம்இளைஞர் தி.மு.க.வை ஆரம்பித்தவர், தி.மு.க. இளைஞர் அணியை வளர்த்ததெடுத்தவர், சட்டமன்ற உறுப்பினர், சென்னை மாநகராட்சி மேயர், தமிழ்நாட்டின் துணை முதலமைச்சர், தி.மு.க.வின் தலைவர், தமிழ்நாட்டின் முதலமைச்சர், பதினெழுத்தாண்டுகள் தன்வரலாற்று நூலாசிரியர் என்று பல முகங்களைக் கொண்டவர் மு.க.ஸ்டாலின். அவருடைய ஒவ்வொரு முகம் குறித்தும், ஒவ்வொரு நூல் எழுத முடியும். அந்தளவுக்கு அவர் ஒவ்வொரு துறைக்கும் தன்னுடைய பங்களிப்பைச் செய்திருக்கிறார். ‘உங்களில் ஒருவன்’ (2022) பாகம் ஒன்று நூலை எழுதியதால் நூற்றாண்டு கண்ட திராவிட இயக்க எழுத்தாளரின் வரிசையில் இடம்பெற்றுவிட்டார். இப்போது மு.க.ஸ்டாலினும் எழுத்தாளர்தான். திராவிட இயக்க எழுத்தாளர். எல்லாப் பதவிகளை விடவும் பெரிய பதவி.

‘உங்களில் ஒருவன்’ தன்வரலாற்றுக் கதை நூலில் தன்னுடைய திருமணம் எப்படி நடந்தது என்பது பற்றியும் எழுதியிருக்கிறார். 20.7.1975இல் நடைபெற்ற ஸ்டாலின் - துர்கா தேவி திருமண அழைப்பிதழை கலைஞர் தன்னுடைய கையாலேயே எழுதியிருக்கிறார். காமராஜர், நாவலர் நெடுஞ்செழியன், ம.பொ.சி., இரா. செழியன் மட்டுமல்ல, வி.வி.கிரி, நீலம் சஞ்சீவி ரெட்டி, கே.கே.ஷா, ஜெகஜீவன் ராம், மணியம்மையார் என்று பலரும் கலந்துகொண்டனர்.

அகில இந்திய மாநாடுபோல் நடைபெற்ற திருமண விழாவில் வாழ்த்திப் பேசிய வி.வி.கிரி, “தந்தையைப் போலவே ஸ்டாலினும் நாட்டுக்கு நல்ல தொண்டாற்ற வேண்டும்” (பக்.273) என்று கூறி வாழ்த்தியிருக்கிறார். வி.வி.கிரி கூறியது போல்தான் இன்று மக்கள் தொண்டாற்றிக்கொண்டிருக்கிறார். “நீ உன் பொறுதல்ப் பணியில் வெல்க, வெல்கவென்ற” (பக். 147) இதுமூலம் பொற்செவ்வி வாழ்த்தினார். அவருடைய வாழ்த்தும் நிஜமாகியிருக்கிறது.

இந்திரா காந்தியால் கொண்டுவரப்பட்ட அவசர நிலை

பிரகடனத்தை எதிர்த்த ஒரே மாநிலம் தமிழ்நாடுதான். கடைசிவரை எதிர்த்து நின்றவர் தமிழ்நாட்டின் முதலமைச்சரும், தி.மு.க.வின் தலைவருமான கலைஞர்தான். வடநாட்டு அரசியல் தலைவர்கள் எல்லாம் தஞ்சம் கேட்டு கலைஞரிடம்தான் வந்தார்கள். அப்போது சுதந்திரக் காற்று வீசியது என்றால் அது தமிழ்நாட்டில் மட்டும்தான். ஆட்சிப் போய்விடும் என்ற நிலையிலும் கைது செய்யப்படலாம் என்ற நிலையிலும் கலைஞரும், தி.மு.க.வினரும், எம்ர்ஜென்ஸிசைக் கடுமையாக எதிர்த்தார்கள். ஜனநாயகத்தைக் காக்கவும் எதேச்சதிகாரத்தை முறியடிக்கவும் போராடினார்கள். அந்தப் போராட்டத்தைக் கண்டு இந்தியா அதிசயித்து நின்றது. தி.மு.க.வின் ஆட்சி கலைக்கப்பட்டது. கலைஞரையும் தி.மு.க.வினரையும் பழிவாங்கத் துடித்தார் இந்திரா காந்தி. கலைஞரைக் கைது செய்தால் தமிழ்நாடு கொந்தளித்துவிடும் என்ற அச்சத்தில், 1.2.1976இல் ஸ்டாலினை ‘மிசா’ சட்டத்தில் அதாவது ‘ஆள் தூக்கி’ சட்டத்தில் கைது செய்ய காவல் துறையினர் வந்தபோது கொஞ்சம்கூட கவங்காமல், அச்சப்படாமல், “இதோ ஸ்டாலின் இருக்கிறான். அழைத்துக்கொண்டு செல்லுங்கள்” (பக். 326) என்று கலைஞர் சொல்லியிருக்கிறார். ஸ்டாலினைக் கைது செய்து சென்னை மத்திய சிறைச்சாலைக்கு அழைத்துக்கொண்டு போகிறார்கள். என்ன வழக்கு, எத்தனை நாள் சிறை, ஜாமினில் வெளியே வர முடியுமா, முடியாதா, திரும்பி வெளியே வருவோமா, வர முடியாதா? என்ன நடக்கப்போகிறது? என்ற எந்தக் கேள்விக்கும் விடை தெரியாமல் போகிறார் ஸ்டாலின். ‘மிசா’ சட்டத்தில் கைது செய்யப்பட்டிருப்பதால் எனது தண்டனைக் காலம் எவ்வளவு என்பது குறித்து எதுவுமே தெரியாத நிலையில் சிறைச்சாலை நோக்கிப் பயணமானேன்” (பக். 333) என்று எழுதியிருக்கிறார். சென்னை மத்தியச் சிறைச்சாலையின் வாசலில், உள்ஜே போவதற்காகக் காத்திருக்கிறார். அந்நிலையோடு ‘உங்களில் ஒருவன்’ தன்வரலாறு பாகம் ஒன்று முடிகிறது. முதல் பாகத்தின் கடைசி வரியாக இருப்பது “சிறைக்குள் உங்களையும் அழைத்துச் செல்கிறேன். இதோ சிறை வாசலில் நான் காத்திருக்கிறேன். நீங்களும் காத்திருங்கள்” (பக்.334) என்பதுதான்.

1.2.1976 முதல் 23.1.1977இல் வரை மிசா கைதியாகச் சிறைச்சாலைக்குள் என்ன நடந்தது? சிறை வாழ்க்கையின் கொடூரங்கள் எப்படி இருந்திருக்கும்?

‘உங்களில் ஒருவன்’ என்ற இந்நூலில் ஸ்டாலினுடைய தனிப்பட்ட வாழ்க்கைக் கதையைவிட, தி.மு.க. நடத்திய போராட்டங்கள், தி.மு.க. சந்தித்த வெற்றித் தோல்விகள், நெருக்கடிகள், கலை இலக்கியத் துறையில் தி.மு.க. வினரின் பங்களிப்பு, தி.மு.க.வுக்குப் பலர் இழைத்த துரோகங்கள் என்று பல வரலாற்று சம்பவங்கள் இடம்பெற்றிருக்கின்றன.

‘அவரும்நானும்’ பாகம் ஒன்றும், இரண்டும், ஸ்டாலின், துர்கா ஸ்டாலினைத்தான் குறிப்பிட முடியும். இது உலக அளவில் நிகழ்ந்த அதிசயம். திராவிட இயக்க எழுத்தாளர்கள் என்ற நீண்ட பட்டியலில் ஸ்டாலின் மட்டுமல்ல, இப்போது துர்கா ஸ்டாலினும் இடம்பெற்றுள்ளார்.

“அவரும்நானும்” பாகம் ஒன்றும், இரண்டும், ஸ்டாலின், துர்கா ஸ்டாலினைத்தான் குறிப்பிட முடியும். இது உலக அளவில் நிகழ்ந்த அதிசயம். திராவிட இயக்க எழுத்தாளர்கள் என்ற நீண்ட பட்டியலில் ஸ்டாலின் மட்டுமல்ல, இப்போது துர்கா ஸ்டாலினும் இடம்பெற்றுள்ளார்.

நாவல், சிறுகதை, நாடகம், கவிதை எழுதுவதைக் காட்டிலும் ஒரு எழுத்தாளனுக்கு மிகவும் முக்கியமானது ‘தான்’ வாழும் சமூக வரலாற்றை எழுதுவது. சமூக வரலாற்றைத்தான் ஸ்டாலின் எழுதியிருக்கிறார். மிகையிலல்லாமல் ஜோடனையில்லாமல், பொய்க் கலப்பில்லாமல், உண்மையை எழுதியிருக்கிறார். திராவிட இயக்க எழுத்தாளர்கள் மீது பிற எழுத்தாளர்களைக் கைக்கும் குற்றச்சாட்டு, ‘அலங்காரமான மேடைப் பேச்சு’ என்பது. அந்த மாதிரியான குற்றச்சாட்டுகளுக்கெல்லாம் ஸ்டாலினின் நூலில் இடமில்லை. எளிய தமிழில் எழுதியிருக்கிறார். குழப்பமில்லாத வாக்கியங்கள். கவிதைக் குணம் கொண்ட வாக்கியங்களுமில்லை. யாருடைய சாயலுமில்லாத எழுத்து.

இது ஸ்டாலினுக்கான எழுத்து. மொழி. ‘ராஜாஜி’ என்று எழுதாமல் ‘இராஜாஜி’ என்றுதான் எழுதியிருக்கிறார். மொழியில் மிகுந்த கவனம் கொள்வாருக்கிறார். “சிறைக்காராறு என்னை நோக்கி வீசத் தொடங்கியது”, “கோபாலபுரம் வீடு மெல்ல என் பார்வையிலிருந்து மறைந்தது” என்ற வாக்கியங்கள் நவீனக் கவிஞர்கள் எழுதுவதுபோல இருக்கின்றன. வாழ்க்கையை எழுதுவதுபோலே வரலாற்றை எழுதுதல். உண்மை, அதன் உண்மைத் தன்மையில் ஒளிரும், மிளிரும் என்பதற்கு ‘உங்களில் ஒருவன்’ மிகச் சிறந்த சான்று.

அரசியலில் மிகவும் முக்கியமானது கட்சிக்காரர்களிடமிருந்து, பொது மக்களிடமிருந்து நம்பிக்கையையும் நன்மதிப்பையும் பெறுவது. தன்னுடைய பலத்தையும் பலவீனத்தையும் சரியாக மதிப்பிடத் தெரிந்தவர்தான் பொது வாழ்க்கையில் வெற்றி பெற முடியும். தன் மீது வீசப்படும் அவதூறுகளைப் புறந்தள்ளி, தன்னுடைய லட்சியத்தின் பாதையில் யார் தொடர்ந்து பயணம் செய்கிறார்களோ அவர்கள்தான் மக்கள் மனதில் தலைவராக இருக்க முடியும் என்பதை நம்பித்திருக்கிற ஸ்டாலினின் வாழ்க்கையில் 23 வயதிற்குப் பின் என்ன நடந்தது என்பதை அறிய வேண்டியிருக்கிறது. அதற்காக ‘உங்களில் ஒருவன்’ நூலின் பாகம் இரண்டிற்காகக் காத்திருக்க வேண்டியிருக்கிறது. ஸ்டாலினுடைய வாழ்க்கையின் வழியே, எழுத்தின் வழியே தி.மு.க.வின் வரலாற்றை மட்டுமல்ல, தமிழ்நாட்டின், இந்திய நாட்டின் அரசியல் வரலாற்றை அறிய காத்திருப்போம்.

வரலாற்றைத் திரித்து எழுதுபவர்கள் உண்டு. மறைத்து எழுதுகிறவர்கள் உண்டு. ஸ்டாலின் உண்மையை எழுதிவைக்கிறார். சமூகம் அறிய வேண்டிய உண்மை, அதனால்தான் இந்த நூல் மதிப்பு வாய்ந்ததாக இருக்கிறது. தனித்த தன்வரலாற்று நூலாக இருக்கிறது. இறந்த காலம் உயிர்வெற்று எழுகிறது.

நேற்றைய வரலாற்றிலிருந்துதான் இன்றைய, நாளைய வரலாறு தீர்மானிக்கப்படுகிறது. வரலாற்றுடன் உரையாடுவதற்கான ஒரு வாய்ப்பை ஏற்படுத்தித் தந்திருக்கிறார் ஸ்டாலின்.



“மக்களிடம் செல்; அவர்களோடு வாழ்; அவர்களை நேசி” எனும் பேரறிஞர் அண்ணாவின் கொள்கைப் பாதையில் கழக அரசின் “உங்களுடன் ஸ்டாலின்” திட்டம்!

தமிழ்நாட்டின் கடைக்கோடி மக்களுக்கும் பயனளிக்கும் திட்டம்!

சென்னை, ஆக.20- முதலமைச்சர் மு.க.ஸ்டாலின் அவர்கள் 2021 ஆம் ஆண்டு மே மாதம் ஆட்சிப்பொறுப்பேற்ற நாள் முதல் இன்று வரை உருவாக்கிச் செயல்படுத்தி வரும் தமிழ்நாட்டின் வளம் பெருக்கும் திட்டங்கள் பல! இத்திட்டங்களின் வாயிலாக மக்கள் பெற்றுள்ள தன்னைவு என்பது அவர்களை அதிகாரம் மிக்கவர்களாக மாற்றியுள்ளது. அதில் முக்கியமான திட்டமான, “உங்களுடன் ஸ்டாலின் திட்டம்” 15.7.2025 அன்று முதலமைச்சர் அவர்களால் தொடங்குவதில் பட்டு நடைமுறைக்கு வந்துள்ளது. இந்தத் திட்டம் மக்கள் வாழ்வில் ஏற்படுத்தியுள்ள சிந்தனைகள், மாற்றங்கள் குறித்து, மக்களின் உணர்வுகளை அறிந்துகொள்ளும் வகையில், “உங்களுடன் ஸ்டாலின்” என்னும் தலைப்பில், செய்தி மக்கள் தொடர்புத்துறையின் ஊடக மையம் பல்வேறு அறிவுசார் போட்டிகளை நடத்தித் திட்டமிட்டுள்ளது.

“மக்களிடம் செல்; அவர்களோடு வாழ்; அவர்களை நேசி” - என்ற பேரறிஞர் அண்ணா அவர்களின் கொள்கைப் பாதையில் தமிழ்நாடு அரசு மக்களின் மீது கொண்டிருக்கும் அக்கறைக்கு மற்றுமொரு சான்றாக “உங்களுடன் ஸ்டாலின்” என்னும் புதிய திட்டத்தினை மாண்புமிகு முதலமைச்சர் அவர்கள் தொடங்கியுள்ளார்கள்.

தமிழ்நாட்டில் உள்ள கடைக்கோடி மக்களுக்கும், அவர்கள் அன்றாடம் அணுகும் அரசுத் துறைகளின் சேவைகள் / திட்டங்களை அவர்களின் இல்லங்களுக்கு அருகிலேயே சென்று வழங்குவது இத்திட்டத்தின் நோக்கமாகும்.

நகர்ப்புறப் பகுதிகளில் நடக்கும் முகாம்களில் 13 துறைகள் 43 சேவைகள், ஊரகப் பகுதிகளில் நடக்கும் முகாம்களில் 15 துறைகள் 46 சேவைகள் வாயிலாக மக்கள் எளிதில் பயன்பெறும் வகையில், தமிழ்நாடு முழுவதும் ஜூலை 15, 2025 முதல், நவம்பர் 2025 வரை பத்தாயிரம் சிறப்பு முகாம்கள் நடத்தப்படுகின்றன.

அரசின் சேவைகளை மிக விரைவாகவும் எளிதாகவும் வெளிப்படைத் தன்மையுடனும் பொதுமக்களுக்குக் கொண்டு சேர்ப்பதற்காக “உங்களுடன் ஸ்டாலின்” திட்டமுகாம்கள் அனைத்துப் பகுதிகளிலும் நடைபெறுகிறது.

“சாதிச் சான்று பெற, பட்டா மாற்றம் செய்ய, ஓய்வூதியம் வாங்க, மகளிர் உரிமைத் தொகை திட்டத்தில் தகுதிவாய்ந்த விடுபட்ட மகளிர் பயன்பெற, மருத்துவ காப்பீட்டு அட்டை பெற, ஆதார் அட்டையில் திருத்தங்கள் செய்ய, ரேசன் அட்டையில் முகவரி திருத்தம் செய்ய, இருப்பிடச் சான்று, சிறு குறு விவசாயிகள் சான்றிதழ், கணவனால் கைவிடப்பட்டவர் சான்று, பிறப்பு - இறப்பு சான்றிதழ், முதியோர் உதவித்தொகை, விதவை உதவித்தொகை, திருமண உதவித் தொகை, மருத்துவ உதவிகள், எரிசக்தித்துறை உதவிகள், கூட்டுறவு உணவுத்தொகை, மாற்றுத்திறனாளிகள் நலத்துறை, ஆதிதிராவிடர் மற்றும் பழங்குடியினர் நலத்துறை உதவிகள், பிற்படுத்தப்பட்டோர் மிகவும் பிற்படுத்தப்பட்டோர் நலத்துறை உதவிகள், தொழிலாளர் நலம் மற்றும் திறன் மேம்பாட்டுத்துறை நலத்துறை உதவிகள், கால்நடை பராமரிப்பு பால்வளத்துறை உதவிகள், மீன் வளத்துறை உதவிகள் போன்றவைகளைப் பெறுவதற்காக அரசு அலுவலகங்களுக்குச் செல்ல வேண்டிய அவசியமின்றி அலுவலர்கள் நேரடியாக மக்கள் இருப்பிடங்களுக்கு அருகிலேயே சென்று தீர்வுகளை வழங்கி வருகிறார்கள்.

இது ஒரு புறமிருக்க, தமிழ்நாடு பொருளாதார வளர்ச்சியில் மிக உயர்ந்த இடத்தை அடைந்துள்ளது. இது வேறு எந்த மாநிலமும் அடையாத வளர்ச்சி; 2021 -22 நிதியாண்டு முதல் 2024-25 நிதியாண்டு வரை ஏற்றமுதி கிட்டத்தட்ட இரண்டு மடங்காக உயர்ந்துள்ளது.

தமிழ்நாட்டில் 2021-22ல் 2.9 கோடி பேருக்கு வேலைவாய்ப்புகள் கிடைத்திருந்த நிலையில், அது 2024 -25 ஆம் ஆண்டில் 3.87 கோடியாக உயர்ந்துள்ளது. அரசு மற்றும் அரசு நிறுவனங்களுக்கு 70,022 பேர் தேர்வு செய்யப்பட்டுள்ளனர். பெண்களுக்கு எதிரான குற்ற விகிதம் இந்திய அளவில் 66.4 சதவிகிதமாகவும், தமிழ்நாடு அளவில் வெறும் 24 சதவிகிதமாகவும் உள்ளது. AVTAR ஆய்வு இந்தியப் பெருநகரங்களில் பணிக்குச் செல்லும் பெண்களுக்கு மிகவும் பாதுகாப்பான நகரம் சென்னை என்று தெரிவித்துள்ளது.

இந்தியாவில் அதிக எண்ணிக்கையில் தொழிற்சாலைகள் செயல்படும் மாநிலம் தமிழ்நாடு. அதிக தொழிற்சாலைகள் பணியாளர்கள் உள்ள மாநிலமும் தமிழ்நாடுதான். தொழிற்சூட்டங்களில் பணிபுரியும், மகளிரில் 43 சதவிகிதத்தின் தமிழ்நாட்டுப் பெண்கள் என்பதும் தமிழ்நாட்டிற்கும் கிடைத்துள்ள மற்றொரு சிறப்பாகும். 897 புரிந்துணர்வு ஒப்பந்தங்கள் மூலம் 10.28 லட்சம் கோடி முதலீடுகள் ஈர்க்கப்பட்டுள்ளன. 2021ஆம் ஆண்டுக்குப் பிறகு 30 சிப்காட் தொழிற்பூங்காக்கள் அமைக்கப்பட்டுள்ளன. பட்டாபிராம், திருச்சி, தஞ்சாவூர், மதுரை, சேலம், விழுப்புரம் ஆகிய இடங்களில் உடைல் பூங்காக்கள் அமைக்கப்பட்டுள்ளன.



காக்கள் அமைக்கப்பட்டுள்ளன.

கலைஞரின் கனவு இல்லம் திட்டம் 2030 வரை 8 லட்சம் கான்கிரீட் வீடுகள் கட்ட இலக்கு நிர்ணயம் செய்யப்பட்டு இரண்டு இலட்சம் வீடுகள் ரூ.7,000 கோடி செலவில் கட்டுவதற்கு அனுமதிக்கப்பட்டு இதுவரை 1,00,000 வீடுகள் கட்டி முடிக்கப்பட்டுள்ளன. எஞ்சிய வீடுகளின் கட்டுமானப் பணிகள் நடைபெற்று வருகின்றன. இவையில்தான் மக்களின் போக்குவரத்து வசதிக்காக 3,727 புதிய பேருந்துகள் கொள்முதல் செய்யப்பட்டுள்ளன.

மக்களைத் தேடி மருத்துவம், இன்னுயிர்க்காப்போம் - நம்மைக் காக்கும் 48, முதல்வர் மருந்தகம் முதலிய திட்டங்கள் இந்தியா விற்கே வழிகாட்டும் திட்டங்கள். மக்களுடன் முதல்வர் திட்டம் மூலம் 30 நாட்களில்

மாண்புமிகு தமிழ் வளர்ச்சி மற்றும் செய்தித் துறை அமைச்சர் அவர்கள் நேரில் அழைத்துப் பாராட்டுச் சான்றிதழ்களும், பதக்கங்களும் வழங்கிச் சிறப்பிப்பார்கள்.

போட்டிகளும் அதன் விதமுறைகளும் பின்வருமாறு:-

1. வெல்வோம் ஸ்டாலினுடன்

உங்கள் கதையைப் பதிருங்கள் மற்றவர் களையும் பங்குபெறச் செய்யுங்கள்!

நோக்கம்:

உங்களுடன் ஸ்டாலின் திட்டத்தின் கீழ் செயல்படுத்தப்பட்ட ஏதேனும் ஒரு அரசு நலத்திட்டம், உங்கள் அல்லது உங்களுக்குத் தெரிந்த ஒருவரது வாழ்க்கையை எவ்வாறு மேம்படுத்தியுள்ளது என்ற உங்கள் உண்மையான அனுபவத்தை ஒரு பக்கக் கட்டுரை அல்லது ரீலாக உருவாக்கி அனுப்புங்கள்.

நீங்கள் தனியாகவோ அல்லது குழுவாகவோ இதில் பங்கேற்கலாம்.

பகிரப்படும் வீடியோ மற்றும் கட்டுரை மற்றும் உண்மையான அனுபவங்களை அடிப்படையாகக் கொண்டிருக்க வேண்டும்.

2. புகைப்பட இன்போகிராஃபிக் வடிவமைப்புப் போட்டி

உங்களுடன் ஸ்டாலின் திட்டத்தின் சாதனைகளையும், மக்கள் பெற்று நன்மைகளையும் கலையமைக்க மற்றும் தாக்கத்தை ஏற்படுத்தக்கூடிய பதாகைகளாக (Posters) வடிவமைத்து, அரசின் செய்தியை மக்களிடம் கொண்டு சேர்க்க உங்களை அழைக்கிறோம்.

DIPR ஊடக மையத்துடன் கைகொடுங்கள்!

இந்த மாபெரும் முன்னேற்பில், செய்தி மக்கள் தொடர்புத் துறையின் (DIPR) ஊடக மையம் உடன் இணைந்து, அரசின் திட்டங்களைத் தமிழ்நாட்டின் கடைக்கோடி மக்களிடமும் கொண்டு செல்ல உதவுங்கள். உங்கள் படைப்பாற்றல் மூலம் அரசின்திட்டங்களுக்கும், சாதனைகளுக்கும் வலு சேர்ப்போம், வாருங்கள்!

வழிகாட்டுதல்கள் :

புகைப்படம் (JPEG / PNG) அடிப்படையில் இருக்க வேண்டும் .

அளவு: A4 வடிவில் அமைதல் வேண்டும்.

சிறந்த படைப்புகள் செய்தி மக்கள் தொடர்புத் துறையின் அதிகாரப்பூர்வ சமூக ஊடகப் பக்கத்தில் பிரசுரப்படும்.

3. விழித்தெழு மனிதி!

தமிழ்நாடு அரசின் திட்டங்கள், பெண்களின் உரிமைகளை வெறும் ஏட்டளவில் அல்லாமல், அவர்களின் வாழ்வில் செயல்படுத்தி, முன்னேற்றத்திற்கான வாசல்களைத் திறக்கின்றன. இதுவே ஒவ்வொரு பெண்ணையும் நோக்கி, “மனிதி வெளியே வா!” என்று அழைக்கும் அரசின் குரல்.

வீடியல் பயணம், புதுமைப்பெண், கலைஞர் மகளிர் உரிமைத்திட்டம் போன்ற எண்ணற்ற திட்டங்களை நம் தமிழ்நாடு அரசு செயல்படுத்தி வருகிறது. இதனடிப்படையில் வினாடி வினா கேள்விகள் கேட்கப்படும்.

4. போட்டியின் தலைப்பு: “உங்களுக்கு பிடித்த திட்டம்”

போட்டியின் விவரம்

பங்கேற்பாளர்கள் தமிழ்நாடு அரசால் 2021-க்குப் பின் அறிமுகப்படுத்தப்பட்ட திட்டங்கள் குறித்து எழுத வேண்டும். அவர்களுக்கு மிகவும் பிடித்த ஒரு திட்டத்தைத் தேர்ந்தெடுத்து, அதன் நோக்கம், மக்களுக்கு தரும் நன்மைகள், சமூகத்தில் ஏற்படுத்தும் மாற்றங்கள் போன்றவற்றைச் சிறப்பாக விவரிக்க வேண்டும்.

கட்டுரை அளவு: ஒரு பக்கம்

கட்டுரையை photo அல்லது PDF கோப்பு வடிவில் எடுத்து அனுப்ப வேண்டும்.

5. நம்முடன் ஸ்டாலின் - புகைப்படப் போட்டி

உங்களுடன் ஸ்டாலின் முகாமின் புகைப்படங்கள்

மக்கள் தங்கள் மனங்களை ஆர்வத்துடன் அளிக்கும் காட்சிகள்.

அதிகாரிகள் மக்களைச் சந்தித்து, அவர்களின் குறைகளைக் கேட்டறிந்து, விளக்கமளிக்கும் படங்கள்.

மக்களின் நம்பிக்கையையும், எதிர்பார்ப்பையும் பிரதிபலிக்கும் புகைப்படங்கள்.

முதியோருக்கு, தன்னார்வலர்கள் அல்லது அரசு ஊழியர்கள் உதவி செய்யும் காட்சிகள்.

விதமுறைகள்:

புகைப்படம், “உங்களுடன் ஸ்டாலின்” திட்டத்துடன் தொடர்புடையதாக இருக்க வேண்டும்.

புகைப்படங்கள் JPG/PNG வடிவில், இருக்க வேண்டும்.

இவ்வாறு அரசின் செய்திக்குறிப்பில் தெரிவிக்கப்பட்டுள்ளது.

ஒன்றிய அரசு இளம் கலைஞர்களுக்கான உதவித்தொகை

தகுதி அளவுகோல்கள் குறித்து தெரிவிக்க விழிப்புணர்வு பிரச்சாரங்கள் நடத்தியுள்ளதா?

மக்களவையில் சி.என்.அண்ணாதுரை கேள்வி!

புதுதெல்லி, ஆக. 20- இளம் கலைஞர்களுக்கான உதவித் தொகை பெறுவதற்கான தகுதி அளவுகோல்கள் குறித்து ஒன்றிய அரசு விழிப்புணர்வு பிரச்சாரங்களை நடத்தியுள்ளதா?



வித்தொகை சரியான நேரத்தில் வழங்கப்படுவதை உறுதி செய்வதற்கு அரசிடம் கண்காணிப்பு வழிமுறை உள்ளதா?

அறு மாத முன்னேற்ற அறிக்கைகளை சமர்ப்பிக்காததால், தமிழ்நாட்டைச் சேர்ந்த உதவித்தொகை தாமதமான அறிஞர்களின் எண்ணிக்கை மற்றும் அதற்கான காரணங்கள் என்ன?

(ஆ) தமிழ்நாட்டைச் சேர்ந்த கலைஞர்களுக்கு SYA திட்டத்தின் கீழ்

விண்ணப்பிக்கும் செயல்முறை மற்றும் தகுதி அளவு

(ஈ) இத்திட்டத்தின் கீழ் விண்ணப்பிக்கும் செயல்முறை மற்றும் தகுதி அளவு

கோல்கள் குறித்து இளம் கலைஞர்களுக்குத் தெரிவிக்க, தமிழ்நாட்டில் அரசு ஏதேனும் விழிப்புணர்வு அல்லது சமூகப் பிரச்சாரங்களை நடத்தியுள்ளதா?

(உ) தமிழ்நாட்டைச் சேர்ந்த கலைஞர்களுக்கான விண்ணப்பம் மற்றும் அறிக்கையிடல் செயல்முறையை டிஜிட்டல் மயமாக்கவும் எளிமைப்படுத்தவும் எடுக்கப்பட்ட நடவடிக்கைகள், (குறிப்பாக பிராந்திய மொழிகளில்) என்ன?

(ஊ) மேற்கூறிய திட்டத்தின் கீழ் இலக்கு ஊக்குவிப்பு மற்றும் ஆதரவிற்காக தமிழகத்திற்குரிய ஏதேனும் பாரம்பரிய அல்லது அழிந்து வரும் கலை வடிவங்களை அரசு அடையாளம் கண்டுகொண்டதா?

இவ்வாறு அவர் கேள்விகள் கேட்டிருந்தார். இதற்கு ஒன்றிய கலாச்சாரத் துறை இணை அமைச்சர் விரிவாக பதிலளித்துள்ளார்.

திருப்பத்தூர் தொகுதியில்

ரூ.31.56 லட்சத்தில் நியாயவிலைக் கடைகள்!

அ.நல்லதம்பி எம்.எல்.ஏ. திறந்து வைத்தார்!

திருப்பத்தூர், ஆக. 20- எல்லோர்க்கும் எல்லாம் என்ற திராவிட மாடல் ஆட்சியில் முதலமைச்சர் அவர்கள் தலைமையில் தமிழ்நாடு முழுவதும் வளர்ச்சிப் பணிகள் அனைத்துத் துறைகள் வாயிலாக மக்கள் போற்றும் வகையில் நடைபெற்று வருகின்றது.

பொதுப்பணி, நெடுஞ்சாலைத்துறை அமைச்சர் எ.வ.வேலு வழிகாட்டுதலில் திருப்பத்தூர் மாவட்டம் அரசு வேகத்தில் வளர்ந்து வருகின்றது. திருப்பத்தூர் சட்டமன்றத் தொகுதியில் கந்திவி ஒன்றியம் ஆதிக்கித் நகரப் பகுதியில் சட்டமன்ற

உறுப்பினர் தொகுதி மேம்பாட்டு நிதியில் 5 லட்சம் மதிப்பீட்டில் புதிய நியாயவிலைக் கட்டடமும் ஆதியூர் பகுதியில் மாவட்ட பொது நிதியில் 13 இலட்சம் மதிப்பீட்டில் புதிய நியாய விலைக் கட்டிடமும், MGNREGS நிதியிலிருந்து சுப்பள்ளிப்பட்டி பகுதியில் புதிய நியாய விலைக்கட்டிடமும் என 3 கட்டி முடிக்கப்பட்ட புதிய நியாய விலைக்கடைகளை மக்கள் பயன்பாட்டிற்கு திறந்து வைத்தார்.

இந்நிகழ்ச்சியில் வட்டவழங்கல் அலுவலர். எஸ். முரளிகிருஷ்ணன், தர்மேந்திரன், ஒன்றியச் செயலாளர்கள். கே. ஏ. குணசேகரன், எ.மோகன்ராஜ், ஒன்றியக் குழுத் தலைவர். திருமதி திருமுருகன், துணைசேர்மென். ஜி. மோகன்குமார், மாவட்ட நெசவாளர் அணி அமைப்பாளர். தசரதன், ஊராட்சிமன்றத் துணைத் தலைவர். எ.பி.பழனிவேல், பகுதியில் புதிய நியாய விலைக்கட்டிடமும் என 3 கட்டி முடிக்கப்பட்ட புதிய நியாய விலைக்கடைகளை மக்கள் பயன்பாட்டிற்கு திறந்து வைத்தார்.

இந்நிகழ்ச்சியில் வட்டவழங்கல் அலுவலர். எஸ். முரளிகிருஷ்ணன், தர்மேந்திரன், ஒன்றியச் செயலாளர்கள். கே. ஏ. குணசேகரன், எ.மோகன்ராஜ், ஒன்றியக் குழுத் தலைவர். திருமதி திருமுருகன், துணைசேர்மென். ஜி. மோகன்குமார், மாவட்ட நெசவாளர் அணி அமைப்பாளர். தசரதன், ஊராட்சிமன்றத் துணைத் தலைவர். எ.பி.பழனிவேல், பகுதியில் புதிய நியாய விலைக்கட்டிடமும் என 3 கட்டி முடிக்கப்பட்ட புதிய நியாய விலைக்கடைகளை மக்கள் பயன்பாட்டிற்கு திறந்து வைத்தார்.



திருப்பத்தூர் மாவட்டம் கந்திவி ஒன்றியம் ஆதிக்கித் நகரம் மற்றும் ஆதியூரில் புதிய நியாய விலைக் கடைகளை ஒன்றியச் செயலாளர் அ.நல்லதம்பி எம்.எல்.ஏ. திறந்து வைத்தார்.

திராவிட இயக்க தீர்ப்புகள் நினைவு நாள்

அ. இரகுமான் கான்

ஆகஸ்ட் 20 (2020)

மாணவப் பருவத்திலேயே தேர்தல் பிரச்சாரம் செய்ததோடு, 1965ஆம் ஆண்டு இந்தி ஆதிக்க எதிர்ப்புப் போராட்டம் நடைபெற்றபோது, கல்லூரி நிர்வாகத்தின் கட்டுப்பாட்டை மீறி, போராட்டத்தில் ஈடுபட்டார்.

மதுரையில் கறுப்புக் கொடிப் போராட்டம் நடைபெற்றபோது, இவரின் அதி.மு.க. அரசால் பொய்வழக்குப் போடப்பட்டு, இரண்டு ஆண்டுகள் சிறைத்தண்டனை விதிக்கப்பட்டு, பின்னர் சென்னை உயர் நீதிமன்றத்தால் விடுதலை செய்யப்பட்டார்.

கழகம் நடத்திய போராட்டங்கள் அனைத்திலும் பங்கு கொண்டு வேலூர், திருச்சி சிறைகளில் இருந்த இவர், இலங்கைத் பிரச்சினைக்காக தலைவர் கலைஞர் அவர்கள் தலைமையில் நடைபெற்ற போராட்டத்தில் பங்கேற்று, அவருடன் சென்னை மத்திய சிறையில் சிறைவாசம் அனுபவித்தவர்.

1977ல் தொடங்கி ஐந்து முறை சட்டமன்ற உறுப்பினராக தேர்ந்தெடுக்கப்பட்ட இவர், 1996ல் தொழிலாளர் நலத்துறை அமைச்சராகவும் - 2006ல் தமிழக அரசின் சிறுசேமிப்புக் குழுத் துணைத் தலைவராகவும் பணியாற்றியுள்ளார்.

கழகத்தின் அமைப்புச் செயலாளர், தனிக்கைக்குழு உறுப்பினர், தீர்மானக்குழுச் செயலாளர், செய்தித் தொடர்பாளர் ஆகிய பொறுப்புகளை ஏற்று கழகப் பணியாற்றிய இவருக்கு, 2012ல் தலைமைக் கழகத்தின் சார்பில் ‘அன்னை விருது’ மூத்தமூலியர் கலைஞர் வழங்கி சிறப்பித்தார்.

தலைமைக் கழகம்

தி.மு.க.